

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 151 * Date: 23.03.2025, Sunday * Page :04 * Rs. 1.00/- * Annual Rs. 351/-

પતિ-પત્નીની આર્થિક-સામાજિક સ્થિતિ સમાન હોય તો ગુજરાન ભથ્થું ચૂકવવાની જરૂર નથી : સુપ્રીમ કોર્ટ



સુપ્રીમ કોર્ટે એક મહત્વપૂર્ણ ચુકાદામાં કહ્યું કે, જો પતિ-પત્નીની આર્થિક અને સામાજિક સ્થિતિ સમાન હોય તો પત્નીને ગુજરાન ભથ્થું ચૂકવવાની કોઈ જરૂર નથી. આ નિર્ણય એક મહિલા દ્વારા તેના અલગ થયેલા પતિ પાસેથી ગુજરાન ભથ્થું મેળવવા માટે દાખલ કરાયેલી અરજીની સુનાવણી દરમિયાન

આવ્યો છે. આ કેસમાં કોર્ટે જોયું કે, બંને પક્ષો સહાયક પ્રોફેસર તરીકે કામ કરી રહ્યા હતા અને મહિલા સ્વતંત્ર રીતે પોતાની જરૂરિયાતો પૂરી કરવા માટે સક્ષમ છે. જસ્ટિસ અભય એસ. ઓકા અને ઉજ્જવલ ભુઈયાની ખંડપીઠે આ કેસની સુનાવણી કરી હતી. કોર્ટે પોતાના ટૂંકા આદેશમાં કહ્યું કે, ‘અરજદાર

અને પ્રતિવાદી (પતિ-પત્ની) બંને એક જ પદ એટલે કે સહાયક પ્રોફેસર તરીકે કાર્યરત છે. તેથી આ ખાસ પરવાનગી અરજી ફગાવી દેવામાં આવે છે.’ કોર્ટે એ પણ સ્પષ્ટ કરી દીધું કે, ‘જો પત્ની આત્મનિર્ભર હોય અને પોતાની આવકમાંથી ગુજરાન ચલાવી શકે, તો પતિ પર ગુજરાન ભથ્થું ચૂકવવાની

જવાબદારી નથી રહેતી. ‘મહિલાએ પોતાની અરજીમાં દાવો કર્યો હતો કે, ‘ભલે મારી પોતાની આવક છે પરંતુ તેમ છતાં હું ગુજરાન ભથ્થું મેળવવાની હકદાર છું. તેણે કહ્યું કે, મારા પતિની

માસિક આવક લગભગ ૧ લાખ રૂપિયા છે, જ્યારે મારી આવક લગભગ ૬૦,૦૦૦ રૂપિયા છે.’ જોકે, પતિ તરફથી એડવોકેટ શશાંક સિંહે કોર્ટને જણાવ્યું કે, ‘બંનેની સ્થિતિ સમાન

હોવાના કારણે ગુજરાન ભથ્થું ચૂકવવાની કોઈ જરૂર નથી.’ આ દાવાની પુષ્ટિ કરવા માટે કોર્ટે બંને પક્ષોને છેલ્લા એક વર્ષની સેલેરી સ્લિપ સબમિટ કરવા કહ્યું હતું. મધ્યપ્રદેશ હાઈકોર્ટ અને નીચલી કોર્ટે

મહિલાની ગુજરાન ભથ્થુંની માગણી ફગાવી દીધા બાદ આ મામલો સુપ્રીમ કોર્ટમાં પહોંચ્યો હતો. સુપ્રીમ કોર્ટના આ નિર્ણયને મહિલાઓના આત્મનિર્ભરતા અને સમાનતાના સંદર્ભમાં એક

મહત્વપૂર્ણ પગલું માનવામાં આવી રહ્યું છે. આ નિર્ણય એવા કિસ્સાઓમાં એક ઉદાહરણ બની શકે છે જ્યાં પતિ અને પત્ની બંનેની નાણાકીય સ્થિતિ સમાન હોય અને કોઈ પણ પક્ષ બીજા પર નિર્ભર ન હોય.

ડાંગ જિલ્લા પોલીસ દ્વારા ગુનાહીત પ્રવૃત્તિઓ સાથે સંકળાયેલ જિલ્લાના ૯ ઇસમો ઉપર અચકાયતી પગલાં લીધાં

ગુજરાત રાજ્યમાં કાયદો અને વ્યવસ્થા ની પરિસ્થિતિ જળવાય રહે, તેમજ લોકોમાં સુરક્ષા અને સલામતીની ભાવના અનુભવાય અને સ્થાનિક પોલીસ અને વહીવટી તંત્રના માધ્યમથી અસામાજિક ગુંડા તત્વો વિરુદ્ધ કડક શિક્ષાત્મક કાર્યવાહી થાય તે માટે ગુજરાત રાજ્યના પોલીસ વડા શ્રી વિકાસ સહાય દ્વારા એક પરિપત્ર જારી કરી અસામાજિક તત્વો ઉપર કાયદેસરની કાર્યવાહી હાથ ધરવા જણાવ્યું છે. જેમાં વ્યક્તિ વારંવાર શરીર સંબંધી ગુનાઓ સાથે સંકળાયેલા હોય, ખંડણી ઉધરાવવા અને ધાક ધમકી

આપવાના ગુનાઓ અથવા પ્રવૃત્તિમાં સંકળાયેલ હોય, વારંવાર મિલકત વિરુદ્ધ ગુનાઓ આચરતા હોય, પ્રોહી અને જુગારનો ગેરકાયદેસર ધંધો કરતાં હોય, ખનીજ ચોરી જેવા ગુનાઓ જેવા સંકળાયેલા હોય, અન્ય કોઈપણ અસામાજિક કૃત્ય જેના કારણે આમ જનતામાં ભયની લાગણી ફેલાય, જેવા વિવિધ કૃત્યો કરનાર વ્યક્તિઓ વિરુદ્ધ શિક્ષાત્મક કાર્યવાહી કરવા જણાવ્યું છે. જે મુજબ સુરત રેન્જ આઈ.જી પ્રેમવીર સિંહ ના માર્ગદર્શન હેઠળ ડાંગ જિલ્લા પોલીસ વડા શ્રી યશપાલ

જગણીયા તથા નાયબ પોલીસ અધિક્ષક શ્રી સુનિલ પાટીલના માર્ગદર્શન હેઠળ ડાંગ જિલ્લામાં પણ અસામાજિક તત્વો વિરુદ્ધ કાયદેસર ની કાર્યવાહી કરવામાં આવી રહી છે. ડાંગ જિલ્લા પોલીસ દ્વારા સક્રિયપણે દારૂ-જુગાર તથા ઘરફોડ ચોરી તેમજ પાસા-તડીપાર થયેલા, જેવી અસમાજિક પ્રવૃત્તિ સાથે સંકળાયેલા કુલ ૯ જેટલા વ્યક્તિઓનું લિસ્ટ તૈયાર કરવામાં આવેલ છે. જેમાં ૧) ગમજભાઈ જાનુભાઈ પવાર રહે. પીપલપાડા. તા. સુબીર, ૨) સંજયભાઈ ગમજભાઈ પવાર

રહે. પીપલપાડા. તા. સુબીર, ૩) સાલેમભાઈ રામદાસભાઈ પવાર રહે. ચીંચધરા તા. સુબીર, ૪) બીપીનભાઈ તુકારામભાઈ દેશમુખ રહે. સાકરપાતાળ તા. સુબીર, ૫) વસીમભાઈ યુસુફભાઈ નાગણી રહે. વઘઈ, ૬) સોમનાથભાઈ ઉર્ફે પિન્ડુ લક્ષ્મણભાઈ ગાયકવાડ રહે. વઘઈ, ૭) કાંચાભાઈ ગોપાળભાઈ ગૌતમ રહે. આહવા ૮) કમલેશભાઈ રમેશભાઈ ચૌધરી રહે. આહવા, ૯) સુરજભાઈ ઉર્ફે પીનુ રમેશભાઈ રહે. આહવા આ તમામ વ્યક્તિઓનું ગેરકાયદેસર

બાંધકામ, સરકારી જમીન ઉપર દબાણ, ગેરકાયદેસર વીજ કનેક્શન, બેન્ક એકાઉન્ટ/ નાણાકીય વ્યવહાર, ભાડુઆત રજીસ્ટ્રેશન વિગેરે ગેરકાયદેસર મિલકત/દબાણ જણાય આવે તો તે અંગે કાયદેસરની કાર્યવાહી કરવામાં આવશે.

ડાંગ જિલ્લા પોલીસ દ્વારા સક્રિયપણે દારૂ-જુગાર તથા ઘરફોડ ચોરી જેવા અવાર-નવાર ગુનાહિત પ્રવૃત્તિ સાથે સંકળાયેલા કુલ ૦૮ અસામાજિક તત્વો વિરુદ્ધમાં કાયદેસરની કાર્યવાહી કરી અટકાયતી પગલા લેવામાં આવેલ છે.



વિઝન આધુનિક ગુજરાતનું મિશન જન-જન સુધી આરોગ્યની સેવાઓ પૂરી પાડવાનું

આરોગ્ય અને સુખાકારી સુદૃઢ બનાવવા માટે કુલ ₹ ૨૩,૩૮૫ કરોડની જોગવાઈ

પ્રધાનમંત્રી જન આરોગ્ય યોજના:
૭૦ વર્ષથી વધુ ઉંમરના વડીલો, ગરીબ અને મધ્યમ વર્ગના અંદાજે ૨.૬૭ કરોડ નાગરિકોને કેશલેસ સારવાર માટે ₹૩,૬૭૬ કરોડની જોગવાઈ

આરોગ્ય સુવિધાઓના સુદૃઢીકરણ
તેમજ બિનચેપી રોગો અને અન્ય જાહેર આરોગ્યની સમસ્યાઓના નિયંત્રણ માટે શરૂ કરાયેલ શ્રેષ્ઠ ગુજરાત પ્રોજેક્ટ માટે ₹૪૦૦ કરોડની જોગવાઈ

➤ સરકારી મેડિકલ કોલેજો અને સંલગ્ન હોસ્પિટલો ખાતે તાત્કાલિક સારવારની સેવાઓ સુદૃઢ કરવા
રૂપર કરોડની જોગવાઈ

➤ આદિજાતિ અને સામાન્ય વિસ્તારના સામૂહિક આરોગ્ય કેન્દ્રો ખાતે સાધન સામગ્રી પૂરી પાડવા માટે
રૂપર કરોડની જોગવાઈ

➤ એમ્બ્યુલન્સની સુવિધા સુદૃઢ બનાવવા માટે ૧૦૮ ઇમરજન્સી સેવા હેઠળ ૨૦૦ નવી એમ્બ્યુલન્સ માટે
રૂ૪૮ કરોડની જોગવાઈ

➤ સુરત અને વડોદરા ખાતે ગાયનેક, પિડિયાટ્રીક વિભાગ અને સંલગ્ન નિયોનેટલ આઈસીયુ, ઓબ્સ્ટેટ્રિક આઈસીયુ, ગાયનેક આઈસીયુ વગેરેની સેવાઓ તથા પિડિયાટ્રીક સર્જરી વિભાગ શરૂ કરવા માટે
રૂ૪૪ કરોડની જોગવાઈ

શહેરોમાં બનશે મલ્ટી સ્પેશિયાલિટી હોસ્પિટલ

વડોદરા ખાતે મલ્ટી સ્પેશિયાલિટી તેમજ કાર્ડિઆક સુપર સ્પેશિયાલિટી હોસ્પિટલ, સુરત ખાતે કાર્ડિઆક, કિડની અને યુરોલોજી સેવાઓ; રાજકોટ ખાતે કેન્સર અને કાર્ડિઆક સેવાઓ; ગાંધીનગર ખાતે કાર્ડિઆક, કિડની અને યુરોલોજી સેવાઓ શરૂ કરવા રૂ૨૩૧ કરોડની જોગવાઈ

વલસાડ, ગોધરા, હિંમતનગર અને પોરબંદર ખાતે કેન્સર સારવાર શરૂ કરવા રૂ૧૯૮ કરોડની જોગવાઈ

તંત્રી લેખ.....

જેમ્સ-જવેલરીની નિકાસમાં ૨૩ ટકાનો ઘટાડો

અમેરિકા તથા ચીન ખાતેથી માગ મંદ પડતા વર્તમાન વર્ષના ફેબ્રુઆરીમાં દેશમાંથી જેમ્સ એન્ડ જવેલરીની નિકાસ વાર્ષિક ધોરણે ૨૩.૫૦ ટકા ઘટી રૂપિયા ૨૧૦૮૫ કરોડ રહી હોવાનું જેમ એન્ડ જવેલરી એક્સપોર્ટ પ્રમોશન કાઉન્સિલના સુત્રોએ જણાવ્યું હતું. ૨૦૨૪ના ફેબ્રુઆરીનો નિકાસ આંક રૂપિયા ૨૬૨૬૮ કરોડ રહ્યો હતો. વર્તમાન નાણાં વર્ષના અગિયાર મહિનામાં નિકાસ ૧૩.૪૦ ટકા ઘટી રૂપિયા ૨,૧૭,૧૪૮ કરોડ રહી છે, જે ગયા નાણાં વર્ષના આ ગણામાં રૂપિયા ૨,૪૬,૧૦૫ કરોડ રહી હોવાનું પણ કાઉન્સિલ વતિ જણાવાયુ હતુ. અમેરિકા તથા ચીન ખાતેથી માગ મંદ રહેતા નિકાસમાં ઘટાડો જોવા મળ્યો હોવાનું કાઉન્સિલના સુત્રોએ જણાવ્યું હતું. હાલમાં ચાલી રહેલી ભૌગોલિકરાજકીય તાણને કારણે મુખ્ય નિકાસ મથકો જેમ કે ચીન, અમેરિકા તથા જી૭ દેશો ખાતેથી માગ ઘટી ગઈ છે.રફ ડાયમન્ડસના ભાવમાં ૧૦થી ૧૨ ટકાના ક્રેકશનને કારણે જવેલરીના ભાવ પર અસર પડી છે જે પણ નિકાસમાં ઘટાડા માટે જવાબદાર છે.

દરમિયાન કટ તથા પોલિશ ડાયમન્ડસની નિકાસ ફેબ્રુઆરીમાં વીસ ટકા ઘટી રૂપિયા ૧૧૮૬૦ કરોડ રહી છે જે ગયા વર્ષના ફેબ્રુઆરીમાં રૂપિયા ૧૪૧૬૪ કરોડ જોવા મળી હતી. ગોલ્ડ જવેલરીની નિકાસ પર પણ મંદ માગની અસર પડી છે.

ભાણીએ છૂટાછેડા બાદ સમાધાનની રકમ

માંગતા મામાએ હાથ ભાંગી નાખ્યો

ભાણીના છૂટાછેડા બાદ સમાધાન પેટેની રકમની તકરારમાં મામા મામીએ ભાણી ઉપર હુમલો કરી ગંભીર ઈજા પહોંચાડતા ફરિયાદના આધારે કપૂરાઈ પોલીસે મામા-મામી અને વેવાઈ વિરુદ્ધ બીએનએસ ૧૧૫ (૧), ૧૧૭ (૨) ૨૯૬ (બી) સહિતની કલમો હેઠળ ગુનો નોંધી કાયદેસરની કાર્યવાહી હાથ ધરી છે.મૂળ મહેસાણાના વતની અને બાપોદ જકાતનાકા પાસે રહેતા અંકિતાબેન (નામ બદલ્યું છે)ના લગ્ન ૨૦ વર્ષ અગાઉ સમાજના રીત રિવાજ દાણોદરા ગામ ખાતે થયા હતા. આ દરમિયાન સંતાનમાં બે દીકરી અને એક

દીકરો છે. ત્યારબાદ મહિલાએ આઠ વર્ષ અગાઉ ખોડીયાર નગર વિસ્તારમાં રહેતા યુવક સાથે બીજા લગ્ન કર્યા હતા. બીજા લગ્નજીવન દરમ્યાન છૂટાછેડા થતા પતિએ અંકિતાબેનને ભરણ પોપણ માટે ૩ લાખ આપ્યા હતા. આ સમાધાન દરમિયાન વચ્ચે રહેલ અંકિતાના મામા નગીનભાઈ વિરજીભાઈએ સમાધાન પેટે દોઢ લાખ રૂપિયા લીધા હતા. જ્યારે બાકીના દોઢ લાખ અંકિતાની માતાને આપ્યા હતા. અંકિતાને નાણાની જરૂરિયાત ઉદ્ભવતા તેણે આ નાણાની માંગણી મામા પાસે કરતા તેના મામાએ જણાવ્યું હતું કે, તારા પૈસા તારી મમ્મી પાસે છે

હું તને અપાવી દઈશ. ત્યારબાદ મામા તેમની પત્ની મંજુબેન અને તેઓના વેવાઈ કાલિદાસ સાથે અંકિતાના ઘરે પહોંચ્યા હતા. અને અંકિતાના માતા પાસેથી પૈસા અપાવવા માટે અંકિતાના ભાઈ સાથે હાથાપાઈ કરી ઝઘડો કર્યો હતો. આ દરમ્યાન અંકિતાબેને ઝઘડો કેમ કરો છો તેમ કહેતા મામી મંજુબેન તથા મામા નગીનભાઈએ ઉઝેરાઈ જઈ તેમની સાથે પણ હાથાપાઈ કરી લાકડાના દંડા વડે માર મારતા અંકિતાબેનને ઈજાઓ પહોંચવાની સાથે હાથનું હાડકું ભાંગી જતા ઓપરેશન કરવાની નોબત આવતા હાલ તેઓ સારવાર હેઠળ છે.



Sikkim Professional University Registrar and resident of Ashok Vihar Colony of Chomu Tehsil, Professor Ramesh Kumar Rawat honoured

more than thirty members of "Jantu Club" of Chomu by making them wear Khada, giving them University calendar, key chain and pen! This honour has been given to the club members for providing vegetables, fodder to cows, food and water to birds, making bird feeders for birds, feeding fruits and food to monkeys and dogs! According to the information received, the club members have organised all these activities every Sunday at many places including Ashok Vihar, Magadh Nagar, Radha Bagh, Shri Ram Nagar, Keshav Nagar, Mahesh Nagar, Shyam Colony Railway Station, Char Diwari Parkota, Marji Road, Renwal Road, Rings Road, Mangalam

સામાજિક ન્યાય અને અધિકારીતા વિભાગ હેઠળ અનુસુચિત જાતિ કલ્યાણ, વિકસિત જાતિ કલ્યાણ પ્રભાગ તેમજ નિગમોના

કુલ ૩,૯૯,૨૯૧ લાભાર્થીઓને સહાયનું સીધુ ચુકવણું ઓનલાઈન માધ્યમથી લાભાર્થીના બેન્ક ખાતામાં DBTદ્વારા કરાયું

સામાજિક ન્યાય અને અધિકારીતા વિભાગ હેઠળ યોજાયેલા કાર્યક્રમમા સામાજિક ન્યાય અને અધિકારીતા વિભાગ, ગાંધીનગરના નિયંત્રણ હેઠળના નિયામક, વિકસતી જાતિ કલ્યાણ દ્વારા અમલિત પંડિત દિનદયાળ ઉપાધ્યાય આવાસ યોજના, કુંવરબાઈનું મામેરૂ યોજના, વિદેશ અભ્યાસ લોન યોજના અને શિષ્યવૃત્તિની યોજના અંતર્ગત ૩,૮૨,૮૮૪ લાભાર્થીઓને રૂ.૩૦૮.૮૪ કરોડની લોન-સહાય ચુકવવામાં આવી તથા નિયામક, વિકસતી જાતિ કલ્યાણ સંલગ્ન (૧) ગુજરાત બિન અનામત શૈક્ષણિક અને આર્થિક વિકાસ નિગમ, (૨)ગુજરાત અલ્પસંખ્યક નાણાં અને વિકાસ નિગમ, (૩) ગુજરાત પછાતવર્ગ વિકાસ નિગમ, (૪) ગુજરાત ઠાકોર અને કોળી વિકાસ નિગમ, (૫) ગુજરાત વિચરતી અને વિમુક્ત જાતિ વિકાસ નિગમ અને (૬)ગુજરાત ગોપાલક વિકાસ નિગમ દ્વારા ૧૪૦૯૧ લાભાર્થીઓને કુલ રૂ. ૧૬૩.૭૩ કરોડની લોન-સહાય યોજના અંતર્ગત સીધુ ચુકવણું ઓનલાઈન માધ્યમથી લાભાર્થીના બેન્ક ખાતામાં ફ્રંટ દ્વારા કરવામાં આવ્યું છે.

નિયામક, અનુસૂચિત જાતિ કલ્યાણ દ્વારા અમલિત ડૉ. આંબેડકર આવાસ યોજના, ડૉ.સવિતાબેન આંબેડકર આંતરજાતિય લગ્ન સહાય યોજના, કુંવરબાઈનું મામેરૂ યોજના અને વિદેશ અભ્યાસ લોન યોજના અંતર્ગત ૧૭૦૧ લાભાર્થીઓને કુલ રૂ.૨૭.૦૭ કરોડની લોન સહાય ચુકવવામાં આવી તથા નિયામક, અનુસૂચિત જાતિ કલ્યાણ સંલગ્ન (૧) ગુજરાત અનુસૂચિત જાતિ વિકાસ કોર્પોરેશન (૨) ગુજરાત સફાઈ



કામદાર વિકાસ નિગમ અને (૩) ડૉ.આંબેડકર અંત્યોદય વિકાસ નિગમ દ્વારા ૬૧૫ લાભાર્થીઓને રૂ.૧૫.૦૭ કરોડની લોન સહાય યોજના અંતર્ગત સીધુ ચુકવણું ઓનલાઈન માધ્યમથી લાભાર્થીના બેન્ક ખાતામાં ફ્રંટ દ્વારા કરવામાં આવ્યું છે.સમાજ સુરક્ષા પ્રભાગ હેઠળના ગુજરાત વિકલાંગ (દિવ્યાંગ) નાણાં અને વિકાસ નિગમ દ્વારા અમલિત યોજનાઓ અંતર્ગત ૩૬ લાભાર્થીઓને રૂ.૦.૩૬ કરોડની લોન યોજના અંતર્ગત સીધુ ચુકવણું ઓનલાઈન માધ્યમથી લાભાર્થીના બેન્ક ખાતામાં ફ્રંટ દ્વારા કરવામાં આવ્યું.

આમ, સામાજિક ન્યાય અને અધિકારીતા વિભાગ, ગાંધીનગરના નિયંત્રણ હેઠળના અનુસૂચિત જાતિ કલ્યાણ પ્રભાગ અને સંલગ્ન નિગમો, વિકસતી જાતિ કલ્યાણ પ્રભાગ અને સંલગ્ન નિગમો તેમજ સમાજ સુરક્ષા પ્રભાગ સંલગ્ન નિગમ દ્વારા અમલિત યોજના અંતર્ગત મેળાના દિવસે ૩,૯૯,૨૯૧ લાભાર્થીઓને કુલ રૂ. ૫૧૪.૭૧ કરોડની લોન-સહાયનું સીધુ ચુકવણું ઓનલાઈન માધ્યમથી લાભાર્થીના બેન્ક ખાતામાં ફ્રંટ દ્વારા કરાયું છે તથા આ અવસરે સુરેન્દ્રનગરના લીમડી ખાતે કુમાર છાત્રાલય તથા વઢવાણ ખાતે

કન્યા છાત્રાલયનું મંત્રીશ્રીના હસ્તે ઈ-ખાતમુહૂર્ત પણ કરવામાં આવ્યું હતું.

આ અવસરે પ્રાસંગિક ઉદ્બોદન કરતા સામાજિક ન્યાય અને અધિકારીતા મંત્રીશ્રી ભાનુબેન બાબરીયાએ, વિભાગના અધિકારીઓને ખૂબ ખૂબ અભિનંદન પાઠવતાં જણાવ્યુ હતું કે, આજનો આ કાર્યક્રમ સાર્થક થયો છે તે જિલ્લાથી માંડી રાજ્ય કક્ષાના દરેકે અધિકારીઓની મહેનતનું પરિણામ છે. કાર્યક્રમ અંતર્ગત લોન તથા સહાય વિતરણના શુભ પ્રસંગે સામાજિક ન્યાય અને અધિકારીતા વિભાગ હસ્તક વિકસતી જાતિ, અનુસૂચિત જાતિ અને સમાજ સુરક્ષા પ્રભાગ તથા નિગમોની જુદી જુદી યોજનાના લાભાર્થીઓને એકજ સ્થળેથી રીમોટની સ્વિચ દબાવી લાભાર્થીના ખાતામાં એમને મળતી સહાયની રકમ એમના ખાતામાં પહોંચી છે. દેશના વડાપ્રધાનશ્રી નરેન્દ્રભાઈ મોદીએ કરેલ આ નિશ્ચય થકી કોઈપણ વચોટીયાઓ વગર સીધી સહાય લાભાર્થીને પહોંચતી થઈ છે. સરકારનું લક્ષ્ય અંત્યોદય વિકાસ અને એ જ દિશામાં ગુજરાતના મુખ્યમંત્રી શ્રી ભૂપેન્દ્રભાઈ પટેલ પણ કામ કરી રહ્યા છે, જેમણે સતત વિભાગની ચિંતા કરી સમાજના છેવાડાના માનવી સુધી

સરકારની દરેક યોજનાઓ પહોંચે અને નવી યોજનાઓ અમલી બનાવી તથા ચાલુ યોજના હોય તો યોજના ની સહાયમાં પણ વધારો કરી, લોકોને વધુમાં વધું સહાયક બની શકાય તેના માટે પણ સતત ચિંતા કરી છે.

ઉપરાંત મંત્રીશ્રીએ આ વખતના બજેટમાં જે વધારો કરાયો છે તેની અનુક યોજનાઓની જેવી કે, ધરનું ધરનું જે સ્વપ્ન છે, તે ડૉ. આંબેડકર આવાસ યોજના તેમજ પંડિત દિનદયા આવાસ યોજના હેઠળ અગાઉ?૧,૨૦,૦૦૦ ની સહાય આપવામાં આવતી હતી તેમાં આ વખતના બજેટમાં આપણે ૫૦,૦૦૦ નો વધારો કર્યો છે અને હવે એ જ રીતે દિવ્યાંગ વ્યક્તિઓ માત્ર સહાનુભૂતિ નહી, પરંતુ વિશ્વાસ અને આપણા પ્રત્યે લાગણીથી સહાય માટે આપણી પાસે હકથી આવતા થયા છે. તેમના માટેની સંત ચૂરદાસ યોજના માંથી બીપીએલ જે ફરજીયાત હતું તે રદ કરાયું છે. તેજ રીતે આ વખતે છે ૮૦%દિવ્યાંગ ટકાવારી હતી એને ઘટાડીને ૬૦% કરી છે, જેના પરિણામે રાજ્યના અંદાજે ૮૨,૫૦૦ જેટલા દિવ્યાંગજનોને આ યોજનાનો લાભ મળશે. ઉપરાંત દિવ્યાંગોને મોટરાઈઝ ટ્રાઈસિકલ તથા જોઈન્ટ સ્ટીકર ટ્રાઈસિકલ આપવાની નવી બાબત માટે રૂપિયા ૬૦ કરોડની

જોગવાઈ કરવામાં આવી છે. સાથે સાથે અનુસૂચિત જાતિ અને વિકસતી જાતિના વિદ્યાર્થીઓને મેડિકલ એન્જિનિયરિંગ જેવા ઉચ્ચ અભ્યાસમાં સાધન ખરીદવા રૂપિયા ૨૦૦૦ થી લઈને ૫,૦૦૦ સુધીનો વધારો કરવામાં આવ્યો છે, અનુસૂચિત જાતિ અને વિકસતી જાતિના વિદ્યાર્થીઓને ખાસ પ્રોત્સાહક સહાયમાં ઈનામની રકમ રાજ્ય કક્ષાએ ધોરણ ૧૦ અને ૧૨ એમ રૂપિયા ૫,૦૦૦ થી લઈને ૨૦,૦૦૦ સુધી કરવામાં આવી છે. અનુસૂચિત જાતિ અને વિકસતી જાતિના આદર્શ નિવાસી શાળામાં અભ્યાસ કરતા વિદ્યાર્થીઓને અપાતા ગણવેશ સહાય જે ૯૦૦ રૂપિયા આપતા હતા. એમાં ૬૦૦ નો વધારો કરી અને ૧૫૦૦ રૂપિયા કરવામાં આવ્યા છે. બેંક

મારફતે વાહન સ્વરોજગારી યોજના તથા ભારત અથવા વિદેશમાં ઉચ્ચ અભ્યાસ માટે બેંક મારફત લીધેલ લોન પર અનુસૂચિત જાતિના તેમજ વિકસતી જાતિના લાભાર્થીઓ માટે વ્યાજ સબસીડી પણ આપવામાં આવશે. ઉપરાંત અનુસૂચિત જાતિના દીકરાઓને અગ્નિવીર તાલીમ વિના મૂલ્ય એમને આપવામાં આવશે. ઉપરાંત ડૉ.પી.છ સોલંકી સહાય યોજના હેઠળ અનુસૂચિત જાતિના તબીબી અનુસ્નાતકો ને રૂપિયા ૫૦,૦૦૦ ની

આભાર - નિહારીકા રવિયા સહાય માં રૂપિયા ૫૦,૦૦૦ નો વધારો કરી ૧ લાખ કરવામાં આવેલ છે. નવી રાષ્ટ્રીય શિક્ષણનીતિ ૨૦૨૦ અનુસાર રચાયેલ બાલવાટિકામાં અભ્યાસ

કરનાર અનુસૂચિત જાતિના અને વિકસતી જાતિના વિદ્યાર્થીઓને ગણવેશ સહાય માટે ૧૦૦૦ આપવામાં આવશે.

આમ અનેક યોજનાઓની માહતી આપતા મંત્રીશ્રીએ ઉમેર્યું હતું કે, સામાજિક સમરસતા કોઈપણ રાજ્યના વિકાસના પાયાની જરૂરિયાત છે, પાયામાં આર્થિક રીતે પછાત અને નબળા વર્ગના લોકોને જો સામેલ કરવામાં આવે તો જ તે રાષ્ટ્ર કે રાજ્યનો સારી રીતે વિકાસ થઈ શકે. અને આજ સામાજિક સમરસતાના ભાવ સાથે આપણા રાષ્ટ્રમાં, આપણા રાજ્યમાં ખૂબ સરસ રીતે કામ થઈ રહ્યું છે આ માટે રાજ્ય સરકારે વિવિધ યોજના બનાવી તમામ સમાજો સામાજિક સમરસતાથી તથા ભાઈચારાથી એકબીજા સાથે હળીમળીને રહે

અને આગળ વધે એ દિશામાં કદમ ઉઠાવ્યા છે. તેના ભાગરૂપે સમરસ છાત્રાલય બનાવવાનું કાર્ય થયું છે. આ સાથે સરકારે હંમેશા કેળવણીને પ્રોત્સાહન આપ્યું છે, દીકરા દીકરીઓ સારી રીતે ભણીને સ્વનિર્ભર થઈ શકે તે માટે હાલમાં રાજ્યમાં કુમાર અને કન્યા મળીને કુલ ૨૧ સમરસ છાત્રાલયો કાર્યરત છે. એ ઉપરાંત ૧૧ જિલ્લામાં ૨૦ નવા સમરસ કુમાર અને કન્યા છાત્રાલયો બનાવવા માટે ૮૨ કરોડ ૯૧ લાખના ખર્ચે અમદાવાદ, રાજકોટ, વડોદરા તેમજ સુરત ખાતે યુનિટ ટુ તથા જુનાગઢ, અમરેલી, દાહોદ, વલસાડ, બનાસકાંઠા, સુરેન્દ્રનગરમાં કન્યા છાત્રાલય અને બારડોલીમાં કુમાર છાત્રાલય આમ નવા સમરસ છાત્રાલયો બાંધવામાં આવશે.

૨૨ માર્ચ, “વિશ્વ જળ દિવસ”

પાણી ને ફૂટી છે વાણી, મને વાપરો જાણી જાણી નીર છે તો નુર છે, બાકી દુનિયા ધૂળ છે

જો પાણી જાય એળે, તો દુ:ખ આવે આપમેળે

સમગ્ર વિશ્વમાં “વિશ્વ જળ દિન” દર વર્ષે ૨૨ માર્ચનાં દિવસે મનાવવામાં આવે છે. આ દિવસ ઉજવવા પાછળનો હેતુ લોકોને પાણી બચાવવા માટે પ્રેરણા આપવાનો, જળનું મહત્વ સમજાવવાનો તેમજ જળને વેડફાતું અટકાવવાનો છે. વર્તમાન સમયમાં જળસમસ્યા દિન પ્રતિદિન વિકટ સ્વરૂપ ધારણ કરી રહી છે, ત્યારે જળવ્યવસ્થાપન પણ યોગ્ય રીતે થાય તે મહત્વનું છે. સનાતન સંસ્કૃતિમાં તો જળને દેવનું રૂપ આપવામાં આવ્યું છે. જળ સમસ્યાઓમાં અછત અથવા દુકાળ, પૂરને કારણે લીલો દુકાળ, પાણીની વહેંચણીમાં થતા વિવાદ, પાણીમાં અશુધ્ધિના કારણે થતા રોગો, વિનાશક ત્સુનામી, જમીનનું ધોવાણ જેવા પ્રશ્નો ઉકેલ માંગી રહ્યા છે. આ માટે ઈ. સ. ૧૯૯૩નાં વર્ષમાં સંયુક્ત રાષ્ટ્ર સંઘની સામાન્ય સભાએ ૨૨ માર્ચનાં દિવસને “વિશ્વ જળ દિન” ઘોષિત કરેલ છે.

માણસ ભોજન વગર લાંબા સમય સુધી જીવી શકે છે, પરંતુ પાણી વગર બે થી ત્રણ દિવસ પણ જીવવું મુશ્કેલ છે. આપણા શરીરમાં પણ અધિકાંશ ભાગ પાણી છે. જે જીવન માટે પાણી કેટલું મહત્વનું છે તેની સાબિતી આપે છે. તેમ છતાં આટલા મહત્વપૂર્ણ પાણી પ્રત્યે આપણો દૈષ્ટિકોણ ખૂબ સાધારણ અને ગેરજવાબદારી ભરેલું છે.

MBBB ના ચુકાદા અંગે....

ધારાસભ્ય ડૉ. કિરીટ પટેલના છ વર્ષના સંઘર્ષ બાદ પાટણ યુનિવર્સિટી એમ.બી.બી.એસ. પુન:મૂલ્યાંકન ના ગેરરીતિ કેસમાં હેજ્ઝ હોદ્દો ના આરોપી નંબર એક પૂર્વ કુલપતિ હેમચંદ્રાચાર્ય ઉત્તર ગુજરાત યુનિવર્સિટી જે.જે.વોરા. સામે પોલીસ ફરિયાદ થશે .નામદાર ગુજરાત હાઈકોર્ટ આજે આપેલ ચુકાદામાં સ્પષ્ટ છે કે પીટીશન કરનાર કિરીટ પટેલની માગણી સ્વીકાર કરવામાં આવે છે.

પીટીશનર તરફથી હાજર રહેલ વિદ્વાન વકીલ શ્રી હૃદય ભુચ દ્વારા જણાવવામાં આવ્યું હતું કે આ કેસની પેન્ડેન્સી દરમિયાન પોલીસ ઓથોરિટી દ્વારા કેટલાક આરોપીઓ સામે ફરિયાદ નોંધવામાં આવી છે, પરંતુ સાથે સાથે વિદ્વાન વકીલે એવી દલીલ કરી હતી કે આ જ ગુનાના કામમાં હેજ્ઝ કાઈમ દ્વારા તપાસ કરવામા આવેલ છે અને અહેવાલ પણ તૈયાર કરેલ છે. (જેમાંના એક આરોપીનું નામ એફઆઈઆર માં નથી એવી મૌખિક દલીલ કરેલ

હતી). સાથે સિનિયર એડવોકેટ એમ પણ જણાવેલ કે હેજ્ઝ હોદ્દોના રિપોર્ટ મુજબ તપાસ અધિકારી હેંઈ ની કાર્યવાહી કરી ચાઈશીટ તૈયાર કરે તો પીટીશન પરત ખેંચવાની તેમની તૈયારી છે. વિદ્વાન વકીલ ની આ વિનંતી માન્ય રાખી આ પિટિશન પરત ખેંચવાની મંજૂરી આપવામાં આવે છે. આ સાથે સંલગ્ન તપાસ અધિકારીને ખાસ સુચના આપવામાં આવે છે કે વિદ્વાન વકીલની વિનંતી મુજબ હેજ્ઝ કાઈમના અગાઉના અહેવાલને ધ્યાને રાખી ચાર સીટ તૈયાર કરી આગળની કાર્યવાહી કરવાની રહેશે.આમ કિરીટ પટેલની માગણી પૂર્ણ થતાં કિરીટ પટેલના વકીલ હૃદય ભુચે પીટીશન પરત લીધી જેથી પોલીસ તપાસમાં CID કાઈમના અહેવાલ મુજબ જે.જે. વોરાનું નામ ફરિયાદમાં ઉમેરી તપાસ ન કરે તો તે ફરી હાઈકોર્ટ જઈ શકે.આમ યુનિવર્સિટી ની કાયદા સાથેની આડેઝાઈ ન કારણે જે.જે.વોરાના ગળામાં ગાળિયો બરાબર ફસાયો એવું કાપદાના જાણકારોનું માનવું છે.

સીઝના જવેલરી એકમોને સ્થાનિકમાં

માલ વેચવાની છૂટ આપવા માટે રજૂઆત

મુંબઈ : અમેરિકા દ્વારા રેસિપ્રોકલ ટેરિફ નીતિને ધ્યાનમાં રાખી મુંબઈના સાંતાક્રુઝ ઈલેક્ટ્રોનિકસ એક્સપોર્ટ પ્રોસેસિંગ ગોલ્ડ (સીઝ) ખાતે કાર્યરત જવેલરી નિકાસ એકમોએ પોતાને ત્યાં તૈયાર થતી જવેલરીને સ્થાનિક બજારમાં વેચાણની છૂટ આપવા સરકાર સમક્ષ રજૂઆત કરી છે. સીઝ ખાતેથી વર્ષે અંદાજે રૂપિયા ૨૭થી ૨૮ હજાર કરોડની જવેલરીની નિકાસ થાય છે, જેમાંથી ૮૦ ટકાથી વધુ નિકાસ અમેરિકામાં થાય છે. આ રજૂઆતને સરકારે ધ્યાનમાં લીધી છે અને તે વિચારણા હેઠળ છે એમ સીઝ જેમ એન્ડ જવેલરી મેન્યુફેક્ચરર્સ એસોસિએશનના સુત્રોએ જણાવ્યું હતું.સીઝમાંના જવેલરી ઉત્પાદન

એકમોને સ્થાનિકમાં વેચાણની છૂટ આપવા માટે સરકારે સ્પેશલ ઈકોનોમિક ગોલ્ડ (એસઈઝેડ)નો દરજ્જો બદલવા માટે નોટિફિકેશન જારી કરવાનું રહેશે. સીઝમાં અંદાજે ૨૦૦ જેટલા જવેલરી ઉત્પાદન એકમો આવેલા છે જ્યાં એક લાખ જેટલા લોકોને રોજગાર પૂરો પાડવામાં આવે છે. સીઝ ખાતેના ઉત્પાદન એકમો આંતરરાષ્ટ્રીય ધોરણના પ્રોડક્ટસ પૂરા પાડે છે, માટે જો તેમને સ્થાનિકમાં વેચાણની છૂટ અપાશે તો ઘરઆંગણે વૈશ્વિક સ્તરના પ્રોડક્ટસ જોવા મળશે.અમેરિકાની રેસિપ્રોકલ ટેરિફ નીતિની દેશના ગોલ્ડ તથા ડ્રયમન્ડ જવેલરીના નિકાસકારોને મોટોફટકો પડવાની ભીતિ રહેલી છે. અમેરિકન ગોલ્ડ જવેલરી પર ભારત

વીસ ટકા ડ્યુટી વસૂલે છે જ્યારે ભારતની જવેલરી પર અમેરિકામાં ૫.૫૦થી ૭ ટકા ડ્યુટી વસૂલવામાં આવે છે. આ ઉપરાંત કટ તથા પોલિશ ડાયમન્ડસ પર ભારતમાં પાંચ ટકા ડ્યુટી વસૂલવામાં આવે છે જ્યારે ભારતના આ પ્રોડક્ટસ પર અમેરિકા કોઈ ડ્યુટી વસૂલતુ નથી. રેસિપ્રોકલ યોજના હેઠળ અમેરિકા વિવિધ પ્રોડક્ટસની જેમ જવેલરી પર પણ વધુ ડ્યુટી લાગુ કરશે તેવી શક્યતા નકારાતી નથી.દરમિયાન અમેરિકા તથા ચીન ખાતેથી માગ મંદ પડતા વર્તમાન વર્ષના ફેબ્રુઆરીમાં દેશમાંથી જેમ્સ એન્ડ જવેલરીની નિકાસ વાર્ષિક ધોરણે ૨૩.૫૦ ટકા ઘટી રૂપિયા ૨૧૦૮૫ કરોડ રહી હોવાનું જેમ એન્ડ જવેલરી એક્સપોર્ટ પ્રમોશન કાઉન્સિલે આ અગાઉ જણાવ્યું હતું.

મોરારિબાપુની રામકથા દરમ્યાન સોનગઢ તાલુકા ની પ્રાથમિક શાળામાં તલગાજરડાનાં રાષ્ટ્રપતિ એવોર્ડ વિજેતા શિક્ષકનું ભારવગરનું ભણતર



હાલમાં પૂજ્ય મોરારીબાપુ ની સુરત જિલ્લાના સોનગઢ મુકામે, માનસ રામકથા-૮૫૩ ચાલી રહી છે. આ કથા ના શ્રવણ સમય બાદ તલગાજરડા ના રાષ્ટ્રપતિ એવોર્ડ વિજેતા નિવૃત્ત શિક્ષક જીતેન્દ્ર વાજા અને તેમના ધર્મ પત્ની,

ભાવનગર જિલ્લાના શ્રેષ્ઠ શિક્ષક એવોર્ડ વિજેતા નયનાબેન વાજા દ્વારા જુદી જુદી શાળાઓ માં પ્રથમિક શાળાનાં બાળકો માટે સહઅભ્યાસિક પ્રવૃત્તિઓ દ્વારા, વાર્તા, બાળગીતો, અંધ શ્રદ્ધા ના કાર્યક્રમો અને વ્યસનમુક્તિ જનજાગરણ નાં કાર્યક્રમો દ્વારા,

બાળકોમાં મૂલ્ય નિષ્ઠ પ્રસ્થાપિત થાય , પ્રાથમિક શાળાના બાળકો નું પાયાનું શિક્ષણ મજબૂત થાય, રસપૂર્વક એને અભ્યાસ માં રસ અને રૂચિ વધે તેવી એને ક પ્રકારની પ્રવૃત્તિઓ કરાવેલ. પરિવરણનો ની જીવનમાં સાચી સમજણ આવે, તેનું રક્ષણ અને

સરંક્ષણ કરવાની સાચી સમજ કેળવે તેવી વાર્તા અને બાળગીતો દ્વારા, સમજ આપવામાં આવેલ. હાલના સાંપ્રત સમયમા વ્યસનો નો લોકો ખૂબ શિકાર થઈ રહ્યાં છે. જેનાથી કેન્સરનું પ્રમાણ દિન પ્રતિદિન વધતી જતી સમસ્યા બની ગયું છે. તેનાં માટે જીદુઈ શિક્ષણ દ્વારા બાળકોને ખુબ હેરત ભરી રમુજ સાથે વ્યસન મુક્ત થવા માટે પ્રવૃત્તિ દ્વારા સમજ આપવામાં આવી હતી. ચલણી નાણાં ની સમજ ક્રિયાશીલ પ્રવૃત્તિ દ્વારા, ચલણી નોટ બનાવવાનું કે છાપવાનું કારખાનું મહારાષ્ટ્ર ના નાસિક શહેરમાં આવેલું છે. જેને ટંકશાળ કહેવામાં આવે છે. જ્યારે ચલણી સિક્કા, નોયડા. મુંબઈ, હૈદરાબાદ અને કલકત્તામાં છાપવામાં આવે છે. જે કાર્ય ભારતની મોટામાં મોટી સરકારી બેન્ક

રીઝર્વ બેંક ઓફ ઇન્ડિયા કરી રહી છે. ત્યાંથી તમામ નાણાં મુંબઈ થી અન્ય બેંકમાં નિયમ મુજબ અને જરૂરિયાત તેમજ માંગ મુજબ દેશની અન્ય રાજ્યોની તમામ બેંક માં વહેંચણી કરીને મોકલવામાં આવે છે. આ સાથે અંધ શ્રદ્ધામાંથી બહાર આવી વિજ્ઞાનિક સમજ કેળવે તેવી, જીદુઈ પ્રવૃત્તિ દ્વારા બાળકોને રમુજ દ્વારા શિક્ષણ આપી રહ્યાં છે. અતિ પછાત અને અંતરિયાળ ગામોમાં આ સેવાકીય પ્રવૃત્તિઓ કરી રહ્યાં છે.

હાલમાં સોનગઢ તાલુકાના ભૂરી વેલ પ્રા.શાળા, કર્ભા પ્રાથમિક શાળા, ગુણસદા પ્રા.શાળા, ઉખલદા આદર્શ શાળા, ઝાડપાટી પ્રા.શાળા, માં અને રાત્રી સમયે આરાધના કુમાર છાત્રાલય માં આ કાર્યક્રમો કરેલ છે.



તા. ૨૧-૩-૨૦૨૫ શુક્રવાર સવારે ૭-૩૦ વાગે રમણીય વાતાવરણમાં નીકળીને મનોદિવ્યાંગ બાળકોની અમદાવાદ, અમભાર નગર સર્કલ નજીક આવેલ સંસ્થા સ્મિત ચાઈલ્ડ એજ્યુકેશન અને ગાયત્રી પરિવાર નારણપુરાના પરિજનોના સહયોગ સહકાર સૌજન્યથી ડાકોર રણછોડરાયના દર્શન તથા ગાયત્રી સેવા કુંજ આશ્રમ,કુંજ બિહારી આશ્રમ,તેમજ ડાકોર નજીક આવેલ તથા માર્ગમાં પરત આવતાં નેનપુર જલારામ મંદિર આશ્રમ અને અન્ય ધાર્મિક સ્થળોની લકઝરી બસ દ્વારા પ્રવાસ દરમ્યાન મુલાકાતે લઈ જવામાં આવ્યા હતા સંચાલક શ્રીચંદ્રસિંહ ચૌહાણે બાળકોને સ્થળો વિશે માહિતગાર કર્યા હતા અને સમૂહમાં ગાયત્રી પરિવારજનોની બહેનોએ ગાયત્રી મંત્રોચ્ચાર, કર્ણ પ્રિય ભજન ગીતો મધુર રસપ્રદ વાણીમાં સંભળાવી ભક્તિમય માહોલ સર્જી સૌને મંત્ર મુગ્ધ કર્યા હતા મનોદિવ્યાંગ બાળકોને સવાર-બપોર-સાંજ દરમ્યાન ચાનાસ્તો મિષ્ટાન્ન સાથે સ્વાદિષ્ટ ભોજનનો રસસ્વાદ કરાવી ખુશ ખુશાલ સંતુષ્ટ કરી દીધા હતાં

પૂજ્ય મોરારી બાપુ ના હસ્તે સોનગઢ, તાપી.રામકથામાં કન્યાઓને સાઈકલ અર્પણ.




પૂ મોરારીબાપુની, માનસ આચાર્ય રામકથા, ગાંધીનગર થી પ્રેરણા લઈ. બેટી બચાઓ - બેટી પઢાઓ અભિયાન ને વેગ આપવા માટે. પ્રાથમિક શાળા થી દુર વાડી ખેતર વિસ્તારમાંથી અભ્યાસ કરવા આવતી દીકરીઓ માટે, વૈદેહી સાઈકલ શિક્ષણ યાત્રા- ૧૦૦૮ આરતી મહિલા વિકાસ સંઘ નાં માધ્યમ થી જીતેન્દ્ર વાજા રાષ્ટ્રપતિ એવોર્ડ વિજેતા શિક્ષક ચિત્રકુટ ધામ તલગાજરડા.પૂ બાપૂની કરુણા અને કૃપાથી નિમત્ત માત્ર બની આ રાષ્ટ્રીય અભિયાન અનુષ્ઠાન નો પ્રારંભ કરેલ છે. જેમાં તાપી જિલ્લાના સોનગઢ મુકામે માનસ રામકથા -૮૫૩ માં પૂ. મોરારિબાપુ ની કૃપા અને કરુણા થી, તેઓનાં દ્વારા તેઓનાં હસ્તે, નિર્મિત માત્રા, રામકથાના યજમાન, જગદીશ ભાઈ પટેલ દ્વારા, વનવાસી, આદિજાતી ની ૪૨ કન્યાઓને વ્યાસ પીઠ થી, ગુણસદા, ચાપાવાડી, ઘોઘળી ફળિયા, ગુનખડી, રાણીઆંબા, હિરાવડી, મેઢસિંગી, બોરદા ,ગતાડી, ખાંજર, કુમકુવા, ઘાંચી

કુવા, કીકા કુઈ, વાઘ નેરા, સાદળવેલ, મસાન પાડા, રેમકા, વાકવેલ, દરડી જેવાં ૨૦ ગામની પ્રાથમિક શાળા ની અંતરિયાળ ગામથી એક કે બે કિલોમીટર દૂર થી પગપાળા આવતી, ધોરણ પાંચ થી આઠ કન્યાઓ ને આ સાઈકલ અર્પણ કરવામાં આવી. અભિયાનમાં આપ પણ જોડાઈ શકો છો.. અમારો નંબર ૯૮૦૮૩૮૮૯૬૬૬ પર સંપર્ક કરી શકો છો.

પરિવારની દીકરીઓના શૈક્ષણિક વિકાસને વેગ આપવા માટે આપ પણ જોડાઈ શકો છો. પૂ. મોરારિ બાપૂની પ્રેરણા અને કૃપાથી રામકથા ના અનુસંધાને આ અનુષ્ઠાન ચાલી રહ્યું છે. અત્યાર સુધીમાં ૨૨૦ સાઈકલ પૂજ્ય બાપૂના હસ્તે અર્પણ કરવામાં આવેલ છે. આપનું અમૂલ્ય દાન આપનું દાન ૮૦% કરમુક્ત છે.

અહિંસા વિશ્વ ભારતી અને વિશ્વ શાંતિ કેન્દ્રના સ્થાપક આચાર્ય લોકેશ જીએ ભારતીય આંતરરાષ્ટ્રીય કેન્દ્ર ખાતે આયોજિત ઈન્ડો-પેસિફિક શાંતિ સંમેલનનું ઉદ્ઘાટન કર્યું. ઈન્ડો-પેસિફિક પીસ ફોરમ (ઈ.પી.ફ.) અને ગ્લોબલ પીસ ફાઉન્ડેશન (ઈ.પી.ફ.) દ્વારા આયોજિત “ભારતના ઈન્ડો-પેસિફિક ક્ષેત્રમાં શાંતિ અને સુરક્ષા: વિચારો અને વિચારનું મહત્વ” વિષય પર બે દિવસીય કોન્ફરન્સનું ઉદ્ઘાટન સુત્ર દીપ પ્રાગટ્ય પછી ઈ.પી.ફ. અને ઈ.પી.ફ.ના અધ્યક્ષ ડૉ. માર્કીડેય રાયના સંબોધન સાથે શરૂ થયું. મિત્રોરમના ગવર્નર ડૉ. વિજયકુમાર સિંહ,



કોન્ફેડરેશન ઓફ ઓલ ઈન્ડિયન યુનિવર્સિટીઝના પ્રમુખ ડૉ. પ્રિયરંજન ત્રિવેદી, ભારતમાં પાકિસ્તાનના હાઈ કમિશન સાદ હેમદ વારૈય અને આર્જેન્ટિનાના રાજદૂત મારિયાનો અગસ્ટિન કસિનોએ પણ સંબોધન કર્યું હતું. વિશ્વ શાંતિ દૂત આચાર્ય લોકેશજીએ આ પ્રસંગે કહ્યું હતું કે ભૂગોળ, આધ્યાત્મિકતા અને

સંસાધનોની દ્રષ્ટિએ ભારત-પ્રશાંત ક્ષેત્રમાં શાંતિ અને સદ્ભાવના સ્થાપિત કરવામાં મુખ્ય ભૂમિકા ભજવી શકે છે. આ પ્રદેશની સંસ્કૃતિ, ઊર્જા અને આર્થિક સંસાધનો સુસંગત છે. આયોજનબદ્ધ રીતે શાંતિ અને સદ્ભાવના સ્થાપવા માટે સાથે મળીને કામ કરવાની જરૂર છે. વિકાસ માટે શાંતિ જરૂરી છે, જ્યારે વિકાસ

ભૌતિકવાદ પર આધારિત હોય છે ત્યારે તે અભિશાપ બની જાય છે અને જ્યારે નૈતિકતા અને આધ્યાત્મિકતા વિકાસના કેન્દ્રમાં હોય છે ત્યારે તે આશીર્વાદ બની જાય છે. જૈન આચાર્ય લોકેશજીએ વિશ્વ શાંતિ કેન્દ્રમાં આ વિષય પર ચર્ચા કરવા માટે ઈન્ડો-પેસિફિક ક્ષેત્રના વિવિધ દેશોના પ્રતિનિધિઓને આમંત્રણ આપ્યું

હતું. તેમણે કહ્યું કે ભારતના પ્રથમ વિશ્વ શાંતિ કેન્દ્રનો ઉદ્દેશ્ય માનવતાવાદી કાર્ય દ્વારા વિશ્વ શાંતિ સ્થાપિત કરવાનો છે. મિત્રોરમના રાજ્યપાલ માનનીય ડૉ. વી.કે. આચાર્ય લોકેશ જીના સૂચનને આવકારતા સિંહે કહ્યું કે ઈન્ડો-પેસિફિક ક્ષેત્રના તમામ દેશોએ શાંતિ સ્થાપવા માટે એક થઈને કામ કરવું પડશે

રાજ્ય સરકારની આંખે પટ્ટી બાંધી પાઠ્યપુસ્તક મંડળ મોંઘા ભાવે પુસ્તકો વેચીને નફો રળે છે - : હેમાંગ રાવલ

ગુજરાત પ્રદેશ કોંગ્રેસ સમિતિના મીડિયા વિભાગના કો કન્વીનર અને પ્રવક્તા શ્રી હેમાંગ રાવલે રાજ્ય ગાંધી ભવન અમદાવાદ ખાતે પત્રકાર વાર્તાને સંબોધતા જણાવ્યું હતું કે, ગુજરાત રાજ્ય પાઠ્યપુસ્તક મંડળ તેના ભ્રષ્ટાચારી નીતિ રીતિ અને છબરડાઓ માટે કુખ્યાત

બની ગયું છે. ધોરણ ૧૦ અને ૧૨ ના પરિણામો માં એંતિહાસિક રીતે લાખો વિદ્યાર્થીઓ નાપાસ થઈ રહ્યા હતા અને શિક્ષણ બોર્ડ તથા શાળાઓ એ તેમની જવાબદારીમાંથી હાથ ખેંચી દીધા હતા. સરકારને ખબર છે કે ઓછા શિક્ષકો, લિમિટેડ રિસોર્સ અને પાયામાં સુચારુ

- જુના પુસ્તકોમાં પેજ વધારે, નવામાં પેજ ઓછા છતાં ભાવ સરખો રાખીને નફો કમાવવાનું કૌભાંડ? : હેમાંગ રાવલ
- કોંગ્રેસ દ્વારા ૨૦૨૩માં મોંઘા ભાવના કાગળ ખરીદીનું કૌભાંડ ઉજાગર કર્યા બાદ ૨૦૨૪ માં અડધા ભાવે કાગળ ખરીદવામાં આવ્યા. : હેમાંગ રાવલ
- જો કાગળ અડધા ભાવે ખરીદવામાં આવ્યા હોય તો પુસ્તકોની કિંમતમાં પણ ૫૦% રાહત મળવી જોઈએ : હેમાંગ રાવલ

ખરીદવામાં આવ્યા હતા. આ બાબત હાઈકોર્ટમાં પણ લઈ જવામાં આવી હતી તે સમગ્ર પ્રકરણને કોંગ્રેસ દ્વારા ઉજાગર કરવામા આવ્યું હતું અને તાજેતરના નવા ટેન્ડરમાં આ વર્ષે એટલે કે વર્ષ ૨૦૨૫માં જુન મહિનામાં જે પુસ્તકો વેચવામાં આવશે તેના માટેના કાગળ ખરીદીમાં પાઠ્ય પુસ્તક મંડળમાં મીલોનો ભાવ રૂા. ૫૩.૫૦ પ્રતિ કિ.ગ્રા. ૭૦ ગ્રામ વજનવાળી ગુણવત્તાનો પેપર ખરીદેલ છે. આ જોતાં પાઠ્ય પુસ્તક મંડળને ગત વર્ષો કરતાં રૂા. ૨૭૫ કરોડનો ફાયદો થયેલ છે. તદ્દુપરાંત xનહી નફો અને નહીં નુકસાન જેનો મુખ્ય ઉદ્દેશ હતોx તે પાઠ્ય પુસ્તક મંડળ પાસે રીઝર્વ ફંડ રૂા. ૩૦૦ કરોડથી પણ વધુ પડી રહેલ છે.

ધોરણ ૧૦ના ગણિતના જુના કોર્સના પુસ્તકમાં ૩૧૮ પેજ હતા (વજન - ૮૩૦ ગ્રામ) અને તેની કિંમત ૧૨૬ રૂપિયા હતી નવા ઘટાડેલા કોર્સમાં અભ્યાસક્રમ ઓછો કરીને ૨૩૦ પેજનું ગણિતનું પુસ્તક બનાવવામાં આવ્યું

(વજન - ૬૦૫ ગ્રામ) પરંતુ તેનો ભાવ ૧૨૬ રૂપિયા જ રાખવામાં આવ્યો. આમ ગુજરાત સરકારનું પાઠ્યપુસ્તક મંડળ વાલી અને વિદ્યાર્થીઓ પાસે તગડો નફો રળી રહ્યું છે. પાઠ્ય પુસ્તક મંડળનો તમામ પુસ્તક પ્રોડક્શનનો ખર્ચ સર્વ શિક્ષા અભિયાન અને સ્કુલ ઓફ કમિશ્નર તથા માધ્યમિક શિક્ષણ બોર્ડ સંયુક્ત રીતે ખર્ચ ઉઠાવે છે. આમ જનતાના ટેક્સના રૂપિયે કેન્દ્ર સરકાર અને રાજ્ય સરકારના સંયુક્ત ફાળાથી પુસ્તકો બનતા હોય છે. ગત વર્ષે કોંગ્રેસ દ્વારા કૌભાંડ ઉજાગર કર્યા બાદ પાઠ્યપુસ્તક મંડળને કાગળ ખરીદીમાં ૫૦% નો ફાયદો થયેલ છે અને તેનો લાભ ગુજરાતના ગરીબ અને મધ્યમ વર્ગના બાળકોને મળી રહે તે હેતુથી કોંગ્રેસ માગણી કરે છે કે વર્ષ ૨૦૨૫નાં વર્ષમાં ધોરણ ૧ થી ૧૨ના તમામ વિષયોના પુસ્તકોની કિંમતમાં પણ ૫૦% નો ઘટાડો કરવામાં આવે જેથી હાલની કપરી મોંઘવારીમાં ગુજરાતના લાખો વાલી અને વિદ્યાર્થીઓને લાભ મળે.

નિસર્ગ સાયન્સ સેન્ટર દ્વારા વિશ્વ જળ દિવસની ઉજવણી કરવામાં આવી



ગુજરાત કાઉન્સિલ ઓન સાયન્સ એન્ડ ટેકનોલોજી,(ગુજકોસ્ટ) પ્રેરિત નિસર્ગ કોમ્યુનિટી સાયન્સ સેન્ટર ધ્વારા વર્ષ દરમિયાન વિવિધ વિજ્ઞાનલક્ષી કાર્યક્રમોનું આયોજન કરવામાં આવે છે. જેમાં વર્ષ દરમિયાન આવતા દિવસોની

ઉજવણી કરી તેના મહત્વ વિષે સમજાવવામાં આવે છે. દર વર્ષે ૨૨ માર્ચ વિશ્વ જળ દિવસ તરીકે ઉજવવામાં આવે છે. આ દિવસની ઉજવણી વિવિધ થીમ આધારિત કરવામાં આવે છે. આ વર્ષની ઉજવણીનો વિષય ‘ક્લેક્ટોઈ’ (ક્લેક્ટોઈ) રાખવામાં

આવ્યો છે. આ વિષયને અનુલક્ષીને વિવિધ કાર્યક્રમોનું આયોજન સમગ્ર વિશ્વમાં કરવામાં આવે છે. દિવસે ને દિવસે પીવાલાયક પાણીના સ્ત્રોતો ઓછા થઈ રહ્યા છે તેમજ ક્લાયમેટ ચેન્જ અને ગ્લોબલ વોર્મિંગના કારણે

વરસાદમાં અનિયમિતતા જોવા મળે છે. નિસર્ગ કોમ્યુનિટી સાયન્સ સેન્ટર દ્વારા આ દિવસની ઉજવણીના ભાગ રૂપે કલોલ તાલુકાના કોઠા ગામની શેઠ કે.એન. પટેલ હાઈસ્કુલમાં વિશ્વ જળ દિવસની ઉજવણીનું આયોજન કરવામાં આવ્યું હતું. સ્વાગત પ્રવચન શાળાના આચાર્યશ્રી કે.આર.પ્રજ્ઞપતિ એ આપ્યું હતું. નિસર્ગ સાયન્સ સેન્ટરના મેનેજિંગ ટ્રસ્ટી ડૉ. અનિલ પટેલે પૃથ્વી પર પાણીના ઉપલબ્ધ સ્ત્રોતોનું મહત્વ સમજાવ્યું હતું અને તેની જાળવણી કેવી રીતે કરવી તેની સરળ ભાષામાં વિદ્યાર્થીઓને સમજુતી આપી હતી. ભવિષ્યમાં આવાના જળ સંકટની ગંભીરતાનો ખ્યાલ આપ્યો હતો. વિદ્યાર્થીઓએ રસ પૂર્વક વ્યાખ્યાન માણ્યું હતું.